

PARLAMENT EWROPEW

2004



2009

Dokument ta' sessjoni

A6-0085/2009

20.2.2009

RAPPORT

dwar il-kuntratti tal-Ghanijiet ta' Żvilupp tal-Millennju (MDGs)
(2008/2128(INI))

Kumitat għall-Iżvilupp

Rapporteur: Alain Hutchinson

PR_INI

WERREJ

	Pagna
MOZZJONI GHAL RIŻOLUZZJONI TAL-PARLAMENT EWROPEW	3
NOTA SPJEGATTIVA	14
RIŻULTAT TAL-VOTAZZJONI FINALI FIL-KUMITAT	16

MOZZJONI GĦAL RIŻOLUZZJONI TAL-PARLAMENT EWROPEW

dwar il-kuntratti tal-Għanijiet ta' Żvilupp tal-Millennju (MDGs) (2008/2128(INI))

Il-Parlament Ewropew,

- wara li kkunsidra d-Dikjarazzjoni tan-Nazzjonijiet Uniti tat-18 ta' Settembru 2000 li permezz tagħha l-komunità internazzjonali impenjat ruħha li tilhaq l-Għanijiet tal-Millennju għall-Iżvilupp (MDGs) sabiex jitnaqqas bin-nofs il-faqar fid-dinja sal-2015, u li giet imtennija f' bosta konferenzi tan-Nazzjonijiet Uniti, partikolarment fil-Konferenza ta' Monterrey dwar il-finanzjament tal-iżvilupp,
- wara li kkunsidra l-impenji li ħadu l-Istati Membri fil-Kunsill Ewropew ta' Barċellona tal-14 ta' Marzu 2002,
- wara li kkunsidra r-Riżoluzzjoni tal-20 ta' Ġunju 2007 dwar l-MDGs - Evalwazzjoni ta' nofs it-terminu¹,
- wara li kkunsidra l-Istqarrija Kongunta tal-Kunsill u tar-Rappreżentanti tal-Gvernijiet tal-Istati Membri, li ltaqgħu fi ħdan il-Kunsill, il-Parlament Ewropew u l-Kummissjoni dwar il-Politika ta' Żvilupp tal-Unjoni Ewropea, 'Il-Konsensus Ewropew'², iffirmata fl-20 ta' Diċembru 2005,
- wara li kkunsidra l-"pakkett ta' MDGs" tal-Kummissjoni tal-2005,
- wara li kkunsidra l-Komunikazzjoni tal-Kummissjoni “Li tħaffef il-progress lejn il-kisba tal-Għanijiet tal-Millennju għall-Iżvilupp - Finanzjament għall-Iżvilupp u Effettività tal-Għajnuna” (COM(2005)0133),
- wara li kkunsidra kif żammet il-wegħdiet tagħha l-Unjoni Ewropea dwar il-finanzjament għall-iżvilupp (COM(2007)0164),
- wara li kkunsidra l-Komunikazzjoni tal-Kummissjoni bl-isem ‘L-għajnuna tal-UE: Inwassluha aktar, b’mod aħjar u aktar malajr’ (COM(2006)0087),
- wara li kkunsidra r-Riżoluzzjoni tiegħu tat-23 ta' Settembru 2008 dwar segwitu għall-konferenza ta' Monterrey tal-2002 dwar il-finanzjament għall-iżvilupp³,
- wara li kkunsidra r-riżultati u d-dokument finali dwar is-segwitu għall-Konferenza Internazzjonali dwar il-finanzjament għall-iżvilupp sabiex issir evalwazzjoni tal-implimentazzjoni tal-kunsens ta' Monterrey (Doha, Qatar, 29 ta' Novembru - 2 ta' Diċembru 2008)⁴,

¹ Testi Adottati, P6_TA(2007)0274.

² ĠU C 46, 24.2.2006, p. 1.

³ Testi Adottati, P6_TA(2008)0420.

⁴ A/Conf.212/L.1/Rev1 tad-9 ta' Diċembru 2008

- wara li kkunsidra r-Rizoluzzjoni tiegħu tat-22 ta' Mejju 2008 dwar segwitu għad-dikjarazzjoni ta' Pariġi tal-2005 dwar l-effikaċja tal-għajnuna għall-iżvilupp¹,
- wara li kkunsidra d-dokument tal-Kummissjoni tad-19 ta' Ġunju 2007 dwar il-kuntratt tal-MDGs - strateġija għal għajnuna baġitarja għal terminu aktar fit-tul u aktar prevedibbli,
- wara li kkunsidra s-sħubija strateġika ġdida bejn l-Afrika u l-UE,
- wara li kkunsidra r-Rizoluzzjoni tiegħu tal-25 ta' Ottubru 2007 dwar l-istat tar-relazzjonijiet bejn l-Unjoni Ewropea u l-Afrika²,
- wara li kkunsidra d-dikjarazzjoni ta' Pariġi tat-2 ta' Marzu dwar l-effikaċja tal-għajnuna u l-konkluzjonijiet tal-forum ta' livell għoli f'Accra, li sar mit-2 sal-4 ta' Settembru 2008, dwar segwitu għal din id-dikjarazzjoni,
- wara li kkunsidra r-Rizoluzzjoni tiegħu tas-6 ta' April 2006 dwar l-effikaċja tal-għajnuna u l-korruzzjoni fil-pajjiżi li qed jiżviluppaw³,
- wara li kkunsidra r-Rizoluzzjoni tiegħu tal-4 ta' Settembru 2008 dwar l-imwiet fit-tqala fl-ambitu tal-laqgħa ta' livell għoli tan-Nazzjonijiet Uniti dwar l-MDGs tal-25 ta' Settembru 2008⁴,
- wara li kkunsidra "The Aid Delivery Methods. Guidelines of the Programming, Design & Management of General Budget Support" ⁵,
- wara li kkunsidra d-dispożizzjonijiet tal-Ftehma ta' Cotonou tat-23 ta' Ġunju 2000, u b'mod partikulari l-Artikolu 58 wara r-reviżjoni tal-2005, li jelenka l-istituzzjonijiet eliġibbli għall-finanzjament,
- wara li kkunsidra l-pariri għal Prattika tajba tal-OECD dwar l-għajnuna baġitarja, f' "L-armonizzazzjoni tal-għajnuna biex tissaħħa l-effikaċja"⁶,
- wara li kkunsidra r-Rapport speċjali tal-Qorti tal-Awdituri Nru 2/2005 dwar l-għajnuniet baġitarji tal-Fond Ewropew għall-Iżvilupp għall-pajjiżi tal-ACP: l-amministrazzjoni mill-Kummissjoni tat-taqsimu dwar ir-riforma tal-finanzi pubbliċi⁷,
- wara li kkunsidra r-Rapport speċjali Nru. 10/2008 tal-Qorti tal-Awdituri dwar "l-Għajnuna għall-Iżvilupp mogħtija mill-KE għas-servizzi tas-saħħa fl-Afrika 'l Isfel mis-Saħara", flimkien mat-tweġibiet tal-Kummissjoni,
- wara li kkunsidra "Evalwazzjoni tal-appoġġ baġitarju ġenerali - Rapport Sintetiku", IDD u

¹ Testi Adottati, P6_TA(2008)0237.

² Testi Adottati, P6_TA(2007)0483.

³ ĠU C 293 E, 2.12.2006, p.316

⁴ Testi Adottati, P6_TA(2008)0406.

⁵ Ippubblikat bl-Ingliż f'Jannar 2007 mill-Kummissjoni AIDCO - DEV - RELEX

⁶ DAC Reference Document, Volume 2, 2006

⁷ GU C 249, 7.10.2005, p.1

Msieħba, Mejju 2006¹,

- wara li kkunsidra r-Riżoluzzjoni tiegħu tat-13 ta' Frar 2006 dwar il-mekkanizmi godda ta' finanzjament għall-iżvilupp fl-ambitu tal-MDGs²,
 - wara li kkunsidra l-Konvenzjoni tan-Nazzjonijiet Uniti tat-13 ta' Diċembru 2006 dwar id-Drittijiet tal-Persuni b'Diżabilità, iffirmata mill-Komunità Ewropea u mill-Istati Membri tagħha,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-Rapport tal-Kumitat għall-Iżvilupp (A6-0085/2009),
- A. billi meta assoċjat ruħha mad-Dikjarazzjoni għall-Iżvilupp tal-Millennju tal-2000, l-Unjoni Ewropea impenjat ruħha, flimkien mal-komunità internazzjonali kollha, li tnaqqas bin-nofs il-faqar estrem fid-dinja sal-2015 billi tikkonċentra l-isforzi tagħha fuq it-tmien MDGs,
- B. billi l-istimi l-godda xorta jgħoddu madwar 1.4 biljun persuna li tgħix taht il-limitu tal-faqar, li huwa ta' 1.25 dollaru Amerikan kuljum, u dan l-ammont ta' persuni huwa ekwivalenti għal aktar minn wieħed minn kull erbgħa tal-popolazzjoni tal-pajjiżi li qed jiżviluppaw,
- C. billi jqis l-impenji l-godda mehuda fl-2007 mill-Kummissjoni u l-Istati Membri tal-Unjoni Ewropea bl-għan li jikkontribwixxu b'mod sinifikanti biex jagħmlu tajjeb għad-dewmien biex jiġu milhuqa dawn l-objettivi,
- D. billi n-nuqqas ta' aċċess għall-kura tas-saħħa u għas-servizzi bażiċi jikkawża l-mewt ta' miljuni ta' nies u jipperpetwa ċ-ċiklu tal-faqar, filwaqt li l-aċċess għal din il-kura u għal edukazzjoni bażika jikkostitwixxi dritt tal-bniedem li l-gvernijiet għandhom ir-responsabbiltà li jiżgurawh u jimplimentawh,
- E. billi jqis il-possibilità għall-kuntratti tal-MDGs li jikkonstitwixxu għodda fost l-oħrajn bil-għan li jiffaċċjaw l-isfidi li hemm fil-pajjiżi li qed jiżviluppaw minhabba l-kriżi dinjija tal-ikel, b'mod partikulari fis-settur tal-agrikoltura,
- F. billi minkejja d-diversi sforzi li setgħu jagħmlu s'issa, il-biċċa l-kbira tal-pajjiżi li qegħdin jiżviluppaw m'għandhomx ir-riżorsi neċessarji biex jilqgħu għall-isfidi li qed jiffaċċjaw rigward is-saħħa u l-edukazzjoni, u billi għalhekk jirriżulta li hemm il-htiega indispensabbli ta' għajnuna esterna,
- G. billi l-Parlament Ewropew qed jithegġegġ jikkonċedi l-kwittanza relattiva fir-rigward tal-Fond Ewropew għall-Iżvilupp,
- H. billi l-Kummissjoni għandha l-intenzjoni li żżid b'mod sinifikanti l-użu tal-għajnuna baġitarja matul l-għaxar Fond Ewropew għall-Iżvilupp sabiex ittejjeb l-effikaċja tal-għajnuna tagħha u biex tilhaq l-għanijiet li ffissat,

¹ IDD and Associates, Mejju 2006

² GU C 290 E, 29.11.2006, p. 396

- I. billi l-ghalliema u l-haddiema tal-kura tas-saħħa fil-pajjizi li qed jizviluppaw bħalissa qed jaħdmu f'kundizzjonijiet lamentabbli, u li madwar żewġ miljuni għalliem u aktar minn erba' miljun haddiem tal-kura tas-saħħa huma meħtieġa biex jintlaħqu l-MDGs, u li livelli adegwati ta' għajjnuna, f'forma ta' għajjnuna baġitarja fil-kuntest tal-kuntratt MDG, jistgħu jippermettu li dawn jingħataw impjeg u taħriġ,
- J. billi n-nuqqas rikorrenti ta' haddiema tal-kura tas-saħħa u ta' għalliema mar għall-agħar minhabba t-telf tal-aħjar imħuħ organizzat mill-pajjizi sinjuri,
- K. billi l-Unjoni għandha l-intenzjoni li tkompli żżid l-infiq tagħha fil-qasam tal-għajjnuna baġitarja, l-aktar billi żżid b'mod sinifikanti l-għajjnuna baġitarja settorjali għas-saħħa u l-edukazzjoni, b'mod partikolari fil-pajjizi Afrikani;
- L. billi l-kuntratti tal-MDGs jiffissaw riżultati konkreti li jridu jintlaħqu għall-MDGs fil-qasam tas-saħħa u tal-edukazzjoni bażika, filwaqt li setturi oħrajn prijoritarji jistgħu wkoll jiġu ffixxati minn kuntratti tal-MDGs,
- M. billi, skont il-pożizzjoni uffiċjali tal-Parlament dwar l-għajjnuna għall-izvilupp, kif murija fir-Riżoluzzjoni tiegħu tat-13 ta' Frar 2006 dwar l-istrumenti godda finanzjarji għall-izvilupp tal-Għanijiet tal-Millennju¹, huwa li kull ..." zieda fil-kwantità trid timxi id f'id ma' zieda fil-kwalità, fi kliem ieħor, l-effettività tal-għajjnuna trid tittejjeb permezz tal-koordinazzjoni, tal-kumplimentarjetà u tal-koerenza, kif ukoll billi jitnaqqsu l-ispejjeż tat-tranzazzjonijiet tal-għajjnuna, billi jittejjbu l-prevedibilità u s-sostenibilità tal-mekkaniżmi għall-għajjnuna, billi jiziedu l-veloċità u l-forniment tal-għajjnuna, billi jkomplu jinhallu l-irbit mal-għajjnuna, billi jinstabu soluzzjonijiet għal piżijiet ta' djun insostenibbli, billi jiġu promossi sistemi ta' gvernar tajjeb u l-ġlieda kontra l-korruzzjoni u billi tiżdied il-kapaċità għall-assorbiment għal dawk li jirċievu l-għajjnuna",
- N. billi fluss prevedibbli ta' għajjnuna u għal tul medda twila ta' żmien jista' jikkontribwixxi direttament u effettivament għall-implimentazzjoni konkreta tal-istrategġiji għall-eliminazzjoni tal-faqar definiti fl-MDGs,
- O. billi minkejja l-impenji tagħhom meħuda f'Monterrey (2002), fi Gleneagles (2005), f'Parigi (2005) u f'Accra (2008) biex jittejjbu l-kwantità u l-kwalità tal-għajjnuna għall-izvilupp, hafna Stati Membri tal-Unjoni għadhom mhux qed jagħtu l-għajjnuna kollha li wiegħdu li se jagħtu, u billi meta din tingħata, parti minn din l-għajjnuna tidher mhux xierqa,
- P. billi jidher li fi 30% tal-każi, hemm dewmien fil-ħlas tal-għajjnuna baġitarja mogħtija mill-Kummissjoni minhabba l-piż eċċessiv tal-proċeduri amministrattivi tagħha,
- Q. billi n-nuqqas ta' previzjoni tal-għajjnuna baġitarja b'mod partikolari ġej min-natura annwali tal-maġġoranza tal-kondizzjonijiet li għandhom x'jaqsmu mal-ġoti ta' din l-għajjnuna, u li dan in-nuqqas ta' prevedibilità jwassal xi drabi lill-pajjizi benefiċjarji biex jonfqu l-għajjnuna qabel ma din tingħata b'mod effettiv, u mingħajr ma jkunu jafu biċ-ċert li din se tingħata,

¹ ĠU C 290 E, 29.11.2006, p. 396, paragrafu 6.

- R. billi dan in-nuqqas ta' prevedibilità tal-ghajjnuna Ewropea għall-iżvilupp jikkonċerna wkoll lill-pajjiżi benefiċjarji li juru ċerta sigurtà legali u ambjent regolatorju stabbli,
- S. billi l-Kummissjoni hija l-ewwel donatur multilaterali ta' għajjnuna għall-iżvilupp, billi hija waħda mill-ewwel donaturi li jagħtu għajjnuna baġitarja, u billi hija għandha aktar u aktar rikors għal dan it-tip ta' għajjnuna li kkonċerna wiehed minn kull hamsa tal-ghajjnuniet li tat f'dawn l-aħħar snin,
- T. billi, għalkemm l-ghajjnuna baġitarja diġà tikkonstitwixxi wiehed mill-istrumenti li jippermettu t-titjib fl-ghajjnuna tal-Unjoni, din tista' tapprofitta billi tkun iktar prevedibbli u billi tingħata għal żmien itwal,
- U. billi l-ghajjnuna baġitarja attwali li tipprovdni l-Kummissjoni hija ġeneralment iprogrammata għal perjodu ta' tliet snin jew, fil-każ ta' ċerti aġenziji, għal sena,
- V. billi l-proposta ta' kuntratt tal-MDGs m'għandhiex implikazzjonijiet baġitarji u billi kuntratt tal-MDG mhuwiex strument ġdid imma mod ta' implimentazzjoni ta' strumenti eżistenti,
- W. billi fis-sitwazzjoni attwali, l-istejtus tad-dokument tal-Kummissjoni dwar il-kuntratti tal-MDGs mhuwiex ċar,
- X. billi l-Kummissjoni illum tqis li wasal il-mument li jiġi implimentat il-kunċett ta' kuntratt marbut ma' riżultati tanġibbli rigward l-MDGs, minflokk il-verifika annwali tal-kundizzjonalitajiet tradizzjonali ta' kull donatur,
- Y. billi t-termini tal-kuntratt jinvolve impenn finanzjarju li jiżgura aktar prevedibilità min-naħa tal-pajjiż donatur, bi tpattija għal impenn aktar qawwi min-naħa tal-pajjiż benefiċjarju f'dawk li huma riżultati konkreti mistennija,
- Z. billi l-Kummissjoni tippredvi li tikkonkludi l-ewwel sensiela ta' kuntratti tal-MDGs għal perjodu ta' sitt snin, jiġifieri sa tmien l-ghaxar Fond Ewropew għall-Iżvilupp,
- AA. billi l-proposta tal-Kummissjoni li tikkonkludi kuntratti għal tul ta' żmien ta' 6 snin tmur lil hinn mit-tendenza preżenti ta' donaturi oħra fil-livell dinji,
- AB. billi jqis it-talba magħmula mill-Kummissjoni lill-Istati Membri biex ikun hemm kofinanzjament tal-Kuntratti tal-MDGs li jmorru mal-kontribuzzjonijiet addizzjonali tal-EDF fuq bażi volontarja,
- AC. billi l-kuntratti tal-MDGs jorġu mill-istrument ta' għajjnuna baġitarja ġenerali mhejji fuq il-bażi ta' kriterji stabbiliti fil-Ftehma ta' Cotonou, ma jeħtieġu l-ebda modifika li tikkonċerna d-deċiżjonijiet fir-rigward tal-programmi li qed isiru u d-differenzi fil-modalitajiet ta' implimentazzjoni tal-ghajjnuna baġitarja ġenerali, billi l-kuntratti tal-MDGs ma jimplikawx il-kostituzzjoni ta' strument finanzjarju ġdid, u għaldaqstant jibqgħu bbażati fuq id-dispożizzjonijiet fil-qasam tal-ghajjnuna baġitarja li jinstabu fil-ftehma tal-Cotonou, u wara li kkunsidra li bl-istess mod li l-kuntratti tal-MDGs għadhom kompatibbli mal-linji gwida interni li ġew finalizzati reċentement f'dak li jikkonċerna l-ghajjnuna baġitarja ġenerali,

- AD. billi l-kriterji ta' eligibilità għall-kuntratti tal-MDGs jinkludu l-osservanza tal-Artikolu 9 tal-Ftehma ta' Cotonou dwar id-drittijiet tal-bniedem, il-prinċipji demokratiċi u l-istat tad-dritt,
- AE. billi għajnuna baġitarja effikaċi għandha tkun tista' tippermetti lill-benefiċjarji tagħha li jiffinanzjaw l-istrategiji u l-programmi konkreti proprji tagħhom għat-titjib tal-aċċess għas-servizzi pubbliċi fis-setturi tas-saħħa u tal-edukazzjoni,
- AF. billi l-Kummissjoni ma żammitx l-impenji tagħha li tinkludi b'mod sistematiku lill-parlamentari u lir-rappreżentanti ta' organizzazzjonijiet tas-soċjetà ċivili fid-djalogi tagħha mal-gvernijiet tal-pajjiżi li qegħdin jiżviluppaw, u billi, minbarra dan, illum huwa magħruf sewwa li f'għieħ l-effikaċja, l-iżvilupp irid ikun totalment f'idejn il-gvernijiet kif wkoll il-parlamenti u l-organizzazzjonijiet tas-soċjetà ċivili tal-pajjiżi li qegħdin jiżviluppaw,
- AG. billi l-Kummissjoni kienet ipprevediet li l-pajjiżi eligibbli kellhom ikunu dawk il-pajjiżi li jkunu kisbu riżultati sodisfaċenti fil-livell makro-ekonomiku u tal-ġestjoni tal-baġit fl-implimentazzjoni tal-għajnuna baġitarja, u billi f'dan, il-Kummissjoni tiddistingwi ruħha minn oħrajn li jipprovdur għajnuna baġitarja, bħall-IMF u l-Bank Dinji, li jorbtu bosta kundizzjonijiet mal-għajnuna tagħhom, b'kuntradizzjoni mal-prinċipju tal-proprjetà tal-pajjiż benefiċjarju;
- AH. billi bosta pajjiżi li għandhom bżonn urgenti ta' aktar għajnuna u ta' għajnuna aktar effikaċi sabiex iħaffu l-progess tagħhom lejn l-MDGs, ma jilhqax il-kriterji definiti attwalment mill-Kummissjoni sabiex jikkonkludu kuntratt tal-MDGs,
- AI. billi fil-forma attwali tagħhom, il-kuntratti tal-MDGs huma maħsuba biss għall-pajjiżi tal-Afrika, l-Karibew u l-Paċifiku,
- AJ. billi l-għajnuna baġitarja tal-Kummissjoni qed tbatu minn nuqqas serju ta' trasparenza u ta' approprjazzjoni mill-pajjiżi fqar, u li l-ftehimiet ta' finanzjament rarament ikunu disponibbli għall-pubbliku,
- AK. billi l-prinċipju fundamentali tal-għajnuna għall-iżvilupp huwa li tingħata għajnuna lil min l-aktar ikollu bżonnha u fejn din tista' tkun l-iktar utli,
- AL. billi jitqies, pereżempju, li f'dak li jikkonċerna l-Burkina Faso, hadd ma kien jaf bin-negozjati attwali ta' kuntratti tal-MDGs bejn il-Burkina Faso u l-Kummissjoni, u billi l-ebda informazzjoni mhi disponibbli attwalment f'dan ir-rigward fil-websajt tad-delegazzjoni tal-Kummissjoni fil-Burkina Faso,
- AM. billi fil-kunsens Ewropew għall-iżvilupp, l-Unjoni Ewropea impenjat ruħha li tadotta approċċ ibbażat fuq ir-riżultati u l-użu ta' indikaturi tar-rendiment,
- AN. billi kkunsidra l-htieġa tal-Kummissjoni li tkompli torbot l-għajnuna baġitarja tagħha mar-riżultati li jinkisbu fil-pajjiżi benefiċjarji fil-qasam tal-ugwaljanza bejn in-nisa u l-irġiel u fil-qasam tal-promozzjoni tad-drittijiet tan-nisa,
- AO. billi fil-qasam tal-għajnuna baġitarja, diġà ġew konkluzi xi ftehimiet bejn il-Kummissjoni

u l-Burkina Faso (2005 - 2008), l-Etjopja (2003 - 2006), il-Ghana (2007-2009), il-Kenja (2004 - 2006), Madagaskar (2005 - 2007), il-Malawi (2006 - 2008), Mali (2003 - 2007), il-Mozambik (2006 - 2008), it-Tanzaniya (2006 - 2008), l-Uganda (2005 - 2007) u Żambja (2007 - 2008),

- AP. billi hemm 650 miljun persuna b'diżabilità, li fosthom 80% jgħixu f'pajjiżi li qed jiżviluppaw u li wiehed minn kull hamsa jgħix f'faqar estrem; billi jqis li dawn jiffurmaw wiehed mill-aktar gruppi importanti ta' persuni esklużi u fqar, li qed jaffaċjaw hafna tipi ta' diskriminazzjoni u li rarament ikollhom aċċess għall-edukazzjoni u għall-kura tas-saħħa,
- AQ. billi skont l-obbligi ġenerali, u b'mod partikulari l-Artikolu 32 tal-Konvenzjoni tan-Nazzjonijiet Uniti dwar id-Drittijiet tal-Persuni b'Diżabilità, il-firmatarji huma obbligati li jqisu d-diżabilità fil-koperazzjoni għall-iżvilupp,
- AR. billi l-MDGs mhux se jintlaħqu sal-2015 mingħajr ma tinghata l-konsiderazzjoni dovuta lill-inklużjoni u l-partecipazzjoni tal-persuni b'diżabilità,
- AS. billi jitqies ir-rapport tat-22 ta' Novembru 2008 dwar l-implimentazzjoni tas-Sħubija bejn l-Afrika u l-UE, u b'mod partikulari l-paragrafu 37 tiegħu, li jenfasizza n-nuqqas evidenti ta' teħid ta' azzjonijiet favur il-persuni b'diżabilità fl-isforzi li jimmiraw biex jintlaħqu l-MDGs,

Għanijiet tal-Millennju - Koperazzjoni għall-iżvilupp

1. Jerga' jishaq li l-għajjnuna għall-iżvilupp għandha tkun ibbażata fuq il-bżonnijiet u r-riżultati u li l-politika tal-għajjnuna għall-iżvilupp għandha tkun imfassla bi sħubija mal-pajjiżi benefiċjarji;
2. Itenni li, sabiex jintlaħqu l-MDGs, il-pajjiżi donaturi għandhom jirrispettaw l-impenji kollha tagħhom u jtejbu l-kwalità tal-għajjnuna li jipprovdu;
3. Jinsisti fuq il-hteġa li jiġu żviluppati mekkaniżmi ġodda għal għajjnuna li tkun aktar prevedibbli u anqas volatili;
4. Ifakkar fl-objettiv tad-Dikjarazzjoni ta' Abuja, li gie ffissat għal 15% tal-baġit nazzjonali allokat għas-settur tas-saħħa, u l-objettivi tal-Kampanja dinjija għall-edukazzjoni, ffissat għal 20% tal-baġit nazzjonali allokat għas-settur tal-edukazzjoni;

Setturi ta' prijorità

5. Jitlob lill-Kummissjoni sabiex tkompli torbot l-għajjnuna tagħha fis-setturi tas-saħħa u tal-edukazzjoni, u b'mod partikulari tal-kura bażika tas-saħħa u tal-edukazzjoni primarja, mar-riżultati miksuba f'dawn is-setturi, partikolarment fis-setturi tal-kura bażika tas-saħħa u tal-edukazzjoni primarja; jitlobha wkoll biex tippreċiża l-importanza li se tinghata lir-

rendiment li jirrizulta f'dawn is-setturi fir-rigward ta' għadd ta' indikaturi aktar komplet, u kif beħsiebha tevalwa l-progress li jsir f'dawn l-oqsma;

Effikaċja tal-ghajnuna - Stabilità u prevedibilità

6. Jitlob lill-Kummissjoni sabiex ittejjeb il-prevedibilità tal-ghajnuna baġitarja permezz ta' implimentazzjoni ta' kuntratti tal-MDGs u bl-estensjoni tal-prinċipji li joħorgu minn dawn il-kuntratti għall għadd akbar ta' pajjiżi, kif ukoll bl-ghanjuna settorjali;
7. Ifakkar lill-Kummissjoni dwar il-ħtieġa li jitnaqqas b'mod sinifikanti d-dewmien inutli kkawżat mill-piż eċċessiv tal-proċeduri amministrattivi tagħha;
8. Jitlob lill-gvernijiet tal-pajjiżi li qed jizviluppaw biex iżidu l-infiq tagħhom fil-qasam tas-saħħa bi 15% tal-baġit nazzjonali, bi qbil mar-rakkomandazzjonijiet tad-Dikjarazzjoni ta' Abuja, u li jzidu l-infiq tagħhom fil-qasam tal-edukazzjoni b'20% tal-baġit nazzjonali, kif previst mill-kampanja dinjija għall-edukazzjoni;

Għajnuna baġitarja

9. Jitlob lill-Kummissjoni sabiex tiżgura li jkun hemm livelli għoljin ta' nfiq permezz ta' għajnuna baġitarja, filwaqt li timmira li żżid b'mod sinifikanti l-għajnuna baġitarja fis-setturi soċjali tal-pajjiżi tal-Afrika, il-Karibew u l-Paċifiku, u sabiex iżżid l-għajnuna baġitarja settorjali f'reġjuni oħrajn;

Kuntratti tal-MDGs

10. Jinnota b'interess li l-proposta ta' kuntratti tal-MDGs tal-Kummissjoni tiżgura livell minimu garantit ta' għajnuna (70% tal-impenn totali) għall-pajjiżi eligibbli;
11. Jesprimi madankollu d-dizappunt tiegħu dwar il-fatt li d-dokument dwar il-kuntratti tal-MDGs ma jispeċifika l-ebda kalendarju għall-implimentazzjoni ta' dawn il-kuntratti, li ġew maħsuba prinċipalment biex jinfirxu tul il-perjodu ta' sitt snin tal-għaxar Fond Ewropew għall-Izvilupp, u għalhekk jitlob lill-Kummissjoni sabiex tipprovdi kalendarju preċiż;
12. Jinnota li l-kuntratt tal-MDGs għandu l-iskop prinċipali li jikkontribwixxi għal aktar effikaċja tal-ghajnuna u sabiex iħaffef il-progress għat-twettiq tal-MDGs fil-pajjiżi li l-aktar għandhom bżonnhom;
13. Jitlob lill-Kummissjoni sabiex tadotta komunikazzjoni li tifformalizza l-inizjattiva tal-kuntratti tal-MDGs u sabiex testendi din l-inizjattiva għall-pajjiżi li mhumiex tal-Afrika, il-Karibew u l-Paċifiku li jissodisfaw il-kriterji ta' elegibilità;

Il-parlamenti u s-soċjetà ċivili - Approprijazzjoni - Trasparenza

14. Jitlob lill-Kummissjoni u lill-pajjizi benefiċjarji sabiex jiżguraw l-involviment tal-parlamenti u tas-soċjetà ċivili tagħhom, inklużi l-organizzazzjonijiet tal-persuni b'diżabilità, fl-istadji kollha tad-djalogu dwar l-għajnuna baġitarja, inklużi t-tfassil, l-implimentazzjoni u l-evalwazzjoni tal-programm stabbilit fil-kuntratti tal-MDGs;
15. Jenfasizza li d-donaturi, aktar milli jimponu kundizzjonijiet unilaterali stretti għall-benefiċjarji, għandhom jippruvaw jippromwovu governanza tajba, id-demokrazija u l-istabilità fil-pajjizi benefiċjarji permezz ta' kriterji trasparenti stabbiliti fi shubija ma' dawn il-pajjizi;
16. Iqis li, fl-interess tal-promozzjoni tat-trasparenza, il-kundizzjonijiet għall-għoti ta' flus tal-parti varjabbli tal-għajnuna għandhom ikunu bbażati fuq il-riżultati, peress li dan jinkoraġġixxi lid-donaturi u lill-benefiċjarji biex janalizzaw l-impatt reali tal-flus minfuqa, u jżid it-trasparenza fl-użu tal-fondi pubbliċi;
17. Jistieden lill-Kummissjoni sabiex tissorvelja perjodikament ir-riżultati ta' dawn il-programmi u sabiex taqsam dawn ir-riżultati mal-Parlament;
18. Jirrakkomanda li l-Kummissjoni taħdem sabiex isaħħaħ id-djalogu bejn id-donaturi u l-benefiċjarji, b'mod speċjali sabiex jiġu determinati l-ħtigijiet reali u l-oqsma li fihom hija meħtieġa l-għajnuna;
19. Jitlob li l-Assemblea Parlamentari Kongunta tal-Afrika, il-Karibew u l-Paċifiku u l-UE jkollha rwol aktar attiv fid-definizzjoni tal-prijoritajiet, fin-neġozjati tal-kuntratti tal-MDGs, kif ukoll fl-istadji l-oħra kollha tal-proċess;

Kriterji tal-għażla - Kreattività u flessibilità

20. Jitlob lill-Kummissjoni sabiex torbot l-għajnuna baġitarja tagħha mar-riżultati li jinkisbu fl-oqsma tal-governanza tajba u tat-trasparenza, iżda wkoll fid-difiża u fir-rispett tad-drittijiet tal-bniedem, b'mod partikulari tal-ifqar u l-aktar marginalizzati, bħalma huma l-persuni b'diżabilità, il-minoranzi, in-nisa u t-tfal, u sabiex tiegħu ħsieb li l-għajnuna baġitarja ma tintefaqx f'setturi oħra li mhumiex definiti fil-kuntratt tal-MDGs;
21. Jafferma mill-ġdid li l-programmi indikattivi nazzjonali għandhom jiġu stabbiliti b'kollaborazzjoni mal-parlamenti tal-pajjizi kkonċernati, tal-Assemblea Parlamentari Kongunta u tas-soċjetà ċivili;
22. Josserva li l-proposta dwar il-kuntratti tal-MDGs ma ssemmix liema pajjizi se jkunu kkonċernati fl-ewwel lott tal-kuntratti tal-MDGs; u josserva li, fil-forma attwali tagħhom, il-kuntratti tal-MDGs huma mmirati biss lejn il-pajjizi tal-Afrika, il-Karibew u l-Paċifiku;
23. Jiddeplora l-fatt li l-politika għall-għajnuna baġitarja tal-Unjoni favur pajjizi li qed jiżviluppaw qed tkun dejjem aktar soġġetta għall-kundizzjonijiet imposti mill-Fond Monetarju Internazzjonali sabiex tinkiseb l-għajnuna għall-iżvilupp tal-Unjoni; iqis, barra minn hekk, li din il-kundizzjonalità tikkontradixxi l-politika tal-pajjizi benefiċjarji f'dak li jikkonċerna l-prinċipju tal-approprijazzjoni;
24. Jenfasizza l-ħtieġa li jinstabu approċċi oħrajn għal għajnuna baġitarja għall-pajjizi li

mhumieix eligibbli għall-kuntratti tal-MDGs, u b'mod partikulari għall-pajjiżi li jinsabu f'sitwazzjonijiet ta' fragilità; jishaq fuq il-punt evidenti li l-pajjiżi li għaddejjin minn sitwazzjonijiet ta' fragilità mhumiex kapaċi jissodisfaw il-kriterji attwali ta' eligibilità;

25. Jirrakkomanda li l-kuntratti tal-MDGs jitqegħdu wkoll għad-dispożizzjoni tal-pajjiżi li huma koperti mill-Isem Internazzjonali Mhux Proprjetarju (International Non-proprietary Name) ;
26. Jitlob lill-Kummissjoni sabiex tispjega b'mod ċar kif hi pprevediet li l-kuntratti proposti tal-MDGs jistgħu jingħaqdu ma' modi oħra ta' tqassim ta' għajjnuna;
27. Iwissi dwar il-periklu li jsir rikors indiskriminat u b'mod eċċessiv għal kuntratti tal-MDGs hekk li dawn jistgħu jitqiesu bħala l-uniku mod ta' tqassim ta' għajjnuna reali effikaċi, u jitlob għalhekk lill-Kummissjoni biex tagħżel mekkaniżmi għat-tqassim tal-għajjnuna li jkunu l-aktar adatti għal kull sitwazzjoni individwali;
28. Jitlob lill-Kummissjoni sabiex issaħħaħ il-kapaċità tal-parlamenti tal-pajjiżi benefiċjarji biex jiġu involuti fil-proċess baġitarju u l-kapaċità tal-parlamenti u tas-soċjetà ċivili sabiex jimpenjaw ruhhom fit-tfassil ta' politiki nazzjonali billi tforni aktar appoġġ finanzjarju u billi tinsisti fuq din il-partecipazzjoni fid-djalogi politici ma' dawn il-pajjiżi benefiċjarji u billi tikkonċentra fuq indikaturi tal-ġestjoni tal-finanzi pubbliċi li jkollhom l-iskop li jtejbura-responsabilizzazzjoni tal-gvernijiet lejn iċ-ċittadini tagħhom;

Evalwazzjoni - Indikaturi ta' rendiment

29. Jitlob lill-Kummissjoni sabiex, b'kollaborazzjoni mal-pajjiżi msieħba, jiżiedu ma' kull proposta ta' kuntratt tal-MDGs indikaturi tar-rendiment li jagħmluha possibbli li ssir evalwazzjoni tal-progress li jsir fl-implimentazzjoni ta' dawn il-kuntratti, filwaqt li dawn l-indikaturi għandhom ukoll jevalwaw l-inklużjoni tal-persuni u tat-tfal b'diżabilità;

Il-kwistjoni tas-sessi

30. Jiġbed l-attenzjoni dwar il-fatt li l-Kummissjoni għandha b'mod imperattiv tkompli torbot l-għajjnuna baġitarja tagħha mar-riżultati li jridu jinkisbu mill-pajjiżi benefiċjarji rigward il-kunsiderazzjoni li trid tingħata lid-dimensjoni tas-sessi fil-kwistjoni tal-promozzjoni tad-drittijiet tan-nisa, u jitlob li l-prestazzjoni tal-indikaturi tissaħħaħ f'dan il-qasam fil-kuntratti tal-MDGs biex jiġu estiżi għal oqsma oħra bħalma huma d-drittijiet tan-nisa u d-drittijiet tal-persuni b'diżabilità; jitlobha biex issaħħaħ l-indikaturi ta' prestazzjoni fir-rigward tas-sessi relatati mal-għajjnuna baġitarja, billi jiġu estiżi għal oqsma oħra bħalma huma: id-drittijiet tal-persuni b'diżabilità kif ukoll id-drittijiet tan-nisa, u partikolarment il-promozzjoni tal-aċċess tan-nisa kollha għal informazzjoni u għal servizzi ta' saħħa sesswali u riproduttiva globali, it-tiġib tal-aċċess u t-tiġib tal-użu tal-metodi ta' ppjanar familjari, il-promozzjoni qawwija tal-edukazzjoni u tal-emanċipazzjoni tan-nisa, kif ukoll il-ġlieda kontra d-diskriminazzjoni u favur l-ugwaljanza bejn is-sessi;

0 0

0

31. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri u tal-pajjiżi kandidati.

NOTA SPJEGATTIVA

Fl-2005, il-Kummissjoni Ewropea stabbiliet ufficjalment in-nuqqas kbir ta' effikaċja tal-UE fil-mod ta' kif hi tikkoopera mal-imsieħba mill-pajjizi li qegħdin jizviluppaw. Hemm bosta raġunijiet għal dan, fosthom il-piż esaġerat tal-proċeduri amministrattivi, in-nuqqas totali ta' koordinazzjoni bejn l-imsieħba Ewropej, kif ukoll l-impożizzjoni fuq il-pajjizi msieħba ta' strateġiji għall-iżvilupp li ma kinux ġew assoċjati fihom.

Sabiex tittejjeb l-effikaċja tal-koperazzjoni Ewropea, saru xi affarijiet, iżda għad baqa' rezistenza qawwiya, b'mod partikolari fost l-Istati Membri li għandhom irwol preponderanti f'din il-kwistjoni; għalhekk għad baqa' progress enormi xi jsir. Pereżempju, l-aċċess għall-kura tas-saħħa u għal edukazzjoni bażika jirrapreżentaw holma tabilhaqq għal miljuni ta' persuni fid-dinja kollha u b'mod parikulari għan-nisa. Hemm 72 miljun tifel u tifla, iżda essenzjalment bniet, li ma jattendux skola. Tmut mara kull minuta minhabba komplikazzjonijiet ta' tqala jew tat-twelid, u kull tliet sekondi jmutu tifel jew tifla minn xi marda li tabib seta' jevita.

L-aċċess għall-kura tas-saħħa u għal edukazzjoni bażika jikkostitwixxi dritt tal-bniedem li l-gvernijiet għandhom id-dmir li jizguraw l-implimentazzjoni tiegħu. Tul dawn l-aħħar għaxar snin, għadd ta' gvernijiet ta' pajjizi li qed jizviluppaw għamlu sforzi straordinarji għal dan l-iskop, imma huma sempliċement m'għandhomx ir-rizorsi meħtieġa biex jirnexxu.

Sadattant, l-Afrika 'l Isfel mis-Saħara għadu r-reġjun tad-dinja li qed iġarrab l-aktar sitwazzjoni katastrofika, u bil-pass kif inhuma sejr in-affarijiet, is-sitwazzjoni jidher li mhux se tinbidel għal bosta u bosta snin oħrajn. Kwazi nofs l-Afrikani kollha jgħixu b'anqas minn 0.78€ (dollaru) kuljum, tliet kwarti minn dawk morda bl-AIDS huma Afrikani u kwazi 42% tal-popolazzjoni Afrikana għad m'għandhiex aċċess għall-ilma tax-xorb. Minnbarra l-Afrika 'l Isfel mis-Saħara, hemm il-pajjizi kollha li qed jizviluppaw li huma msieħba tal-Unjoni Ewropea li għandhom bżonn iddisprat ta' koperazzjoni pubblika għall-iżvilupp aktar effikaċi.

L-għajnuna baġitarja tikkostitwixxi wieħed mill-istrumenti ta' din il-koperazzjoni li, taht ċerti kundizzjonijiet, tippermetti l-forniment ta' għajnuna aktar prevedibbli u għal skadenza aktar fit-tul permezz tal-baġits tal-pajjizi benefiċjarji, bl-iskop prinċipali li jiġu ffinanzjati l-ħtiġijiet rigward il-kura tas-saħħa, l-edukazzjoni kif ukoll oqsma oħra ta' prijorità. Dan huwa tip ta' għajnuna li għaliha l-Kummissjoni hija waħda mid-donaturi prinċipali.

Huwa f'dan il-kuntest u sabiex tirrispondi għall-isfidi fil-qasam tal-prevedibilità tal-għajnuna li l-Kummissjoni hasbet sabiex tikkonkludi "Kuntratti għall-Għanijiet tal-Millennju", kuntratti li hi pproponiet li tniedi f'ċertu numru ta' pajjizi għall-bidu tal-10 EFD u li jkollhom bħala objettiv li jallokaw fondi għal perjodu ta' sitt snin, li tiġi implimentata evalwazzjoni annwali li tiffoka fuq ir-risultati, b'mod partikolari rigward saħħa u edukazzjoni, u li jitwaqqaf djalogu msahħaħ mal-pajjizi benefiċjarji.

Ir-rapporteur ifakkar li l-Parlament Ewropew ilu jitlob għal żmien twil li tingħata attenzjoni akbar lill-koperazzjoni għall-iżvilupp tal-Komunità Ewropea (il-baġit tal-Komunità) għas-setturi tas-saħħa bażika u l-edukazzjoni primarja. Mill-bidu tas-snin 2000, huwa talab sistematikament fin-negozjati tal-baġit u fil-kummentarji waqt il-kwittanza baġitarja, li

talanqas 20% tal-mezzi finanzjarji tal-Komunità jigu investiti f'dawn is-setturi. B'xorti hazina, dan huwa 'l bogħod milli jkun il-każ: skont kalkoli tal-Parlament fil-kwittanza għall-baġit tal-2007, anqas minn 7% tal-baġit tal-Komunità għall-koperazzjoni għall-iżvilupp ġie investit f'dawn is-setturi. Il-Parlament jilqa' d-dikjarazzjoni tal-Kummissjoni li fin-negożjati dwar ir-regolament li jstabilixxi strument għall-finanzjament tal-koperazzjoni għall-iżvilupp (ICD) timpenja ruhha "li rata ta' referenza ta' 20 % tal-għajjnuna li hija tagħti fil-qafas tal-programmi nazzjonali koperti mill-ICD tkun riżervata, sal-2009, għat-taħriġ primarju u sekondarju u għall-kura tas-saħħa bażika, permezz ta' proġetti, programmi jew appoġġ baġitarju relatat ma' dawn is-setturi," u jissuggerixxi li l-estensjoni tal-ambitu tal-kuntratti tal-MDGs għall-pajjiżi koperti mill-ICD huwa tikkostitwixxi mezz eċċellenti biex il-Kummissjoni tkun tista' tilhaq l-oġettiv tagħha.

Għalkemm tidher interessanti u mixtieqa għall-pajjiżi li qed jiżviluppaw, din l-inizjattiva tal-Kummissjoni tqajjem għadd ta' mistoqsijiet li jeħtieġu twegiba ċara. Perzempju, rigward il-kriterji mitluba sabiex pajjiż li qed jiżviluppa jkun jista' jikkonkludi dan it-tip ta' kuntratt. Kif ukoll il-fatt li sa llum il-Kummissjoni għadha ma ppubblikat l-ebda komunikazzjoni uffċjali dwar din l-inizjattiva, jekk xejn sabiex wieħed ikun jaf xi ftit aktar dwarha, u attwalment ma jeżisti l-ebda dokument, minbarra dokument purament intern, li wieħed jista' jirreferi għalih għajr l-informazzjoni bażika mxandra fuq is-sit tal-internet tal-Kummissjoni. L-istess jgħodd għal dak li għandu x'jaqsam ma' kemm se ttul din l-inizjattiva, u b'mod aktar ġenerali, mal-kundizzjonijiet għall-implimentazzjoni tagħha.

Għalkemm fiha bosta aspetti pozittivi, bħall-fatt li hija marbuta mar-riżultati li jinkisbu rigward is-saħħa u l-edukazzjoni u l-fatt li tikkostitwixxi programm ta' madwar tliet snin, l-għajjnuna baġitarja tal-Kummissjoni Ewropea hija 'l bogħod milli tista' titqies perfetta. Qabel xejn, hija mhijiex nieqsa minn kundizzjonijiet li jippreġudikaw l-iżvilupp tal-pajjiżi benefiċjarji. Infatti, il-fatt li l-Kummissjoni - bħall-biċċa l-kbira tal-fornituri ta' għajjnuna - ġeneralment ma tagħtix għajjnuna baġitarja għajr lil pajjiżi li jimplementaw programm tal-IMF, johloq problema partikulari għaliex programmi bħal dawn jistgħu jillimitaw il-kapaċità tal-gvern li jinvesti fl-iżvilupp minhabba l-iffissar ta' oġettivi eċċessivi rigward inflazzjoni u defiċits baġitarji.

Hemm ukoll li l-għalkemm il-Kummissjoni tagħzel li tagħti għajjnuna baġitarja bi skadenza fit-tul, m'hemm xejn li jiggaratixxi li dan se jtejjeb il-prevedibilità għal skadenza fil-qosor minhabba l-piż tal-proċeduri burokratiċi li minkejja kollox bosta drabi jinvolvu dewmien kbir għall-iżburzar tal-flus.

Fl-aħħarnett, l-għajjnuna baġitarja tal-Kummissjoni tbatu minn nuqqas serju ta' trasparenza u ta' approprjazzjonijiet mill-pajjiżi kkonċernati u l-popolazzjonijiet tagħhom. Il-ftehimiet ta' finanzjament huwa rari li jigu ppubblikati u l-Kummissjoni lanqas ma tinkludi b'mod sistematiku l-organizzazzjonijiet tas-soċjetà ċivili u l-parlamentari f'dawn id-djalogi mal-gvernijiet tal-pajjiżi li qed jiżviluppaw. Sadanittant, huwa llum rikonoxxut li f'għieħ l-effikaċja, l-iżvilupp m'għandux ikun biss totalment f'idejn il-gvernijiet imma wkoll f'idejn iċ-ċittadini tal-pajjiżi li qed jiżviluppaw.

Il-proġett ta' "Kuntratti tal-MDGs" ma jistax jikkostitwixxi opportunità tabilhaqq pozittiva ta' titjib fl-effikaċja tal-koperazzjoni Ewropea għajr jekk tingħata definizzjoni preċiża tagħha, kif ukoll tal-kundizzjonijiet tal-eligibilità, implimentazzjoni u evalwazzjoni.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	17.2.2009
Riżultat tal-votazzjoni finali	+: 23 -: 0 0: 0
Membri preżenti għall-votazzjoni finali	Alessandro Battilocchio, Thijs Berman, Thierry Cornillet, Alexandra Dobolyi, Fernando Fernández Martín, Alain Hutchinson, Romana Jordan Cizelj, Filip Kaczmarek, Glenys Kinnock, Maria Martens, Gay Mitchell, Luisa Morgantini, José Javier Pomés Ruiz, José Ribeiro e Castro, Toomas Savi, Frithjof Schmidt, Jürgen Schröder, Feleknas Uca
Sostitut(i) preżenti għall-votazzjoni finali	Miguel Angel Martínez Martínez, Manolis Mavrommatis, Renate Weber, Gabriele Zimmer
Sostitut(i) (skont l-Artikolu 178(2)) preżenti għall-votazzjoni finali	Emilio Menéndez del Valle